

సువార్త బోధకుని

యొక్క బాధ్యతలు

ఎప్పటికప్పుడు, మనలో ప్రసంగించేవారు, యవ్వనస్తులైనా వృద్ధులైనా, ఒక సువార్త బోధకుడుగా ఉండడం అనగా ఏమిటి అని జ్ఞాపకము చేసికోవాలి. మన దృష్టిని కోల్పోవునంతగా మన సమయం మరియు శక్తిపై చాలా డిమాండ్లు చేయబడతాయి.

“బోధకుడు, జీవితము, పని” అని పిలవబడే ఒక తరగతిని నేను కళాశాలలో తీసికొనినప్పుడు, ఉపాధ్యాయుడు 4:11-16పై ప్రత్యేక ఆసక్తిని కనుపరచాడు. Charles R. Erdman, “ఒక యవ్వన పరిచారకునికి జ్ఞానముగల సలహాతో ఆరు వచనములు అధిక బలమైనవిగా ఉంటాయని ఊహించుటకు కష్టముగా ఉండవచ్చు”¹ అని వ్రాశాడు.

సువార్త బోధకుని కొరకు పౌలు యొక్క సూచనలు విద్యాద్యర్థక ప్రయోగములో ఉన్నాయి. ఈ సూచనలు సలహాలు కాదు; అవి తిమోతికు ఆజ్ఞలు:

“ఆజ్ఞాపించి బోధించుము ...” (4:11).

“ఎవడును నిన్ను తృణీకరింపనియ్యకుము², గాని ... మాదిరిగా ఉండుము ...” (4:12).

“జాగ్రత్తగా ఉండుము ...” (4:13).

“అలక్ష్యము చేయకుము ...” (4:14).

“మనస్కరించుము ...” సాధకము చేసుకొనుము (4:15).

“జాగ్రత్త కలిగియుండుము ... ; నిలకడగా ఉండుము ...” (4:16).

లేఖన సంబంధ ఆజ్ఞలు ఐచ్ఛికము కాదు. ఒకవేళ ఒకరు దేవుని చేత ఆమోదించబడిన సువార్త బోధకుడుగా ఉండాలంటే ఇవి అవసరము.

ఈ వాక్యభాగము సువార్తీకుల కొరకు, గాని ఇది అలాగే సంఘము యొక్క ఇతర సభ్యులకు కూడ. ప్రతి క్రైస్తవునికి ప్రత్యక్షముగా లేక పరోక్షముగా దాదాపు వచనములన్ని అన్వయించవచ్చు. అలాగే, ప్రతి ఒక్కరు దేవుడు (లేఖనముల ద్వారా) ఒక సువార్తీకుడు ఎలా ఉండాలి ఏమి చేయాలి అనే స్పష్టమైన అవగాహన కలిగియుండ వలసిన అవసరం ఉంది.

“దేవుని వాక్యముతో నిలిచియుండుము” (4:11)

¹¹ఈ సంగతుల నాజ్ఞాపించి బోధించుము.

వచనము 11. పౌలు ఈ సంగతుల నాజ్ఞాపించి బోధించుము³ అని చెప్పాడు. “ఆజ్ఞాపించు” అనే పదము (παρρηγγελίω, *parangellō*) అను గ్రీకు పదము నుండి అనువదించబడినది. అది బలమైన ఒక అర్థము “ఆజ్ఞలు ఇచ్చు, ఆజ్ఞాపించు.”⁴ చాల వరకు అనువాదములు “ఆజ్ఞ” అని కలిగియున్నవి (KJV; NKJV; ASV; NIV చూడము). ఈ పదమునకు నామవాచక రూపము (παρρηγγελία, *parangelia*) 1:18లో; ఒక సైనిక పదముగా కనబడుతుంది, అది “ఒక అధికారి నుండి ఆజ్ఞలు పొందుకొని ఇతరులకు చేరవేయుట కొరకు ఉపయోగించబడినది.”⁵ పరంగెల్లో తిమోతి అధికారముతో మాట్లాడాలి అని సూచించుచున్నది. ఒక బోధకుడు కలిగియున్న వైక అధికారము వాక్యము యొక్క అధికారము, కానీ ఆ అధికారము ప్రత్యేకమైనది.

అది మనలను “ఈ సంగతులు” అను మాట వద్దకు తీసుకొనివస్తుంది. ఈ వాక్యము ταυτα (*tauta*) అనువదించబడి, అది పత్రికలో ఎనిమిది సార్లు కనబడుతుంది (3:14; 4:6, 11, 15; 5:7, 21; 6:2, 11).⁶ సందర్భముపై ఆధారపడి, ఆ మాటలు అప్పుడే పౌలు వ్రాసిన వాటికి లేక ఆ పత్రికలో అతడు చెప్పిన సమస్తమునకు చెందియుండవచ్చు. తిమోతి అతని యొక్క సొంత ఆలోచనలను లేక భావనలను ప్రకటించుటకు పనిని అప్పగించలేదు. కాని, అతడు పౌలు ప్రభువు వద్ద నుండి పొందిన దైవ ప్రేరేపణ సత్యములను బోధించాలి (2 తిమోతి 2:2). అనగా, అతడు దేవుని వాక్యమును ఆజ్ఞాపించి బోధించాలి. తిమోతికి పౌలు రెండవ లేఖలో, అతడు “వాక్యమును ప్రకటించుము; సమయమందును అసమయమందును ప్రయాసపడుము; సంపూర్ణమైన దీర్ఘశాంతముతో ఉపదేశించుచు ఖండించుచు గద్దించుము బుద్ధిచెప్పుము” (2 తిమోతి 4:2; ఉద్ఘాటన జోడించబడింది).

4:11-5:2 ఉన్న తప్పనిసరియైన ఆదేశములు, నిరంతర క్రియను సూచించుచు భూత కాలములో ఉన్నవి. తిమోతి పౌలు చేత బయలుపరచబడిన ప్రభావితంచేయు సత్యములను ఆజ్ఞాపించి బోధించుట కొనసాగించాలి. ఏ సువార్త బోధకుని మొదటి బాధ్యత అయినా దేవుని వాక్యమును పట్టుకోవడం, హత్తుకోవడం, మరియు దానిని ఎన్నడు విడిచిపెట్టకూడదు!

“ఒక మంచి మాదిరిగా ఉండుము” (4:12)

¹²నీ యౌవనమునుబట్టి ఎవడును నిన్ను తృణీకరింపనియ్యకుము గాని, మాటలోను, ప్రవర్తనలోను, ప్రేమలోను, విశ్వాసములోను, పవిత్రతలోను, విశ్వాసులకు మాదిరిగా ఉండుము.

వచనము 12. మంచి మాదిరిగా ఉండాలని పౌలు తరువాత తిమోతికి చెప్పాడు: నీ యౌవనమునుబట్టి ఎవడును నిన్ను తృణీకరింపనియ్యకుము గాని, మాటలోను,

ప్రవర్తనలోను, ప్రేమలోను, విశ్వాసములోను, పవిత్రతలోను, విశ్వాసులకు మాదిరిగా ఉండుము. స్పష్టంగా, కొందరు తిమోతికి - అతని యోవనము బట్టి గౌరవించడం లేదు.⁷ “తృణీకరించుట” καταφρονέω (*kataphroneō*) అనే ఒక బలమైన పదము నుండి వచ్చినది. అక్షరాల ఒక అనువాదము “తక్కువగా చూచుట”⁸; అ పదము κατά (*kata*, “క్రింద”) మరియు φρονέω (*phroneō*, “ఆలోచించు”) లను కలిగియున్నది. దాని అర్థము “ఒకరిని లేక [ఒకదానిని] ఏవ్యాభావము లేక విరక్తితో తక్కువగా చూసిన యెడల, ఆ సూచనతో ఒకరు ఆ వస్తువును తక్కువ విలువగల దానిగా పరిగణిస్తారు.”⁹

తిమోతి యొక్క “యోవనము”ను (νεότης, *neotēs*)¹⁰ గూర్చిన కొన్ని వ్యాఖ్యలు ఉన్నాయి. పౌలు అతని యొక్క రెండవ పరిచర్య ప్రయాణములో తిమోతిని కలిసినప్పుడు (క్రీ.శ. 49), అతడు బహుశా అతని యోవన వయస్సులో ఉండవచ్చు మరియు అప్పటికే ఆ ప్రాంతమంతా పేరు కలిగియున్నాడు (అపొ. 16:1-3). 1 తిమోతి వ్రాయబడినప్పుడు (క్రీ.శ. 64/65), ఆ యోవనస్థుడు అపొస్తలునితో దాదాపుగా పదిహేను సంవత్సరాల నుండి పనిచేయుచున్నాడు, బహుశా అప్పటికి ముప్పై-ముప్పై అయిదు వయస్సు కలిగియుండవచ్చు. పశ్చిమ సమాజములో, మనము ఆ వయస్సు ఉన్న ఒకరిని చాల “యోవనుడు”¹¹ అని పరిగణించకపోవచ్చు, గాని ఆ సమయములో, అతడు అలా పరిగణించబడ్డాడు. Irenaeus, అను ఒక క్రైస్తవ రచయిత రెండవ శతాబ్దములో, ముప్పై సంవత్సరాల నుండి నలభై సంవత్సరాల వరకు విస్తరించిన ఒక మనిషి జీవితం మొదటి దశయ్యెయుంది.¹²

ఎఫెసులో ఉన్న సంఘము పౌలు యొక్క పరిచర్యను, ఎవరైతే తిమోతి యొక్క వయస్సుకు రెట్టింపు గలవాడో, అతనిని అభిమానించేవారు. ఒకరు ఇలా చెప్పడం మనము ఊహించుకోవచ్చు, “తిమోతి ఒక మంచి యోవనుడు, కాని అతని పౌలు కాదు!” ఇంకా, ఎఫెసు వద్ద తిమోతి వృద్ధులతో సంబంధం కలిగి ఉన్నాడు (5:1). కొందరు ఆర్థరీలు ఇవ్వడం అలవాటు చేసుకున్న వ్యాపారవేత్తలు కావచ్చు; ఇతరులు అనుమానంలేని ధనవంతులు మరియు వారికి లోబడే దాసులను కలిగియున్నారు (6:17-19). ఇంకా ముందుకు, తిమోతి సంఘము యొక్క పెద్దలతో కలిసి పనిచేయవలసి ఉన్నది (5:17-19); నిర్వచనము చేత, “పెద్ద” అనేవాడు “వృద్ధుడు.” ఇదంతయు ఒక యోవనస్థునికి చాలా భయముగా ఉండవచ్చు.

“మాదిరి” అనే పదము τύπος (*typos*) అను గ్రీకు పదము నుండి అనువదించబడినది, దానినుండి మనము “రకము” అను మాటను పొందుతాము. టుబోస్ అనగా “ఒక దెబ్బ లేక ఒత్తిడి ఫలితముగా ఏర్పడిన ఒక గుర్తు.”¹³ ఈ నియమమును ఒక పాత టైపు రైటర్ యొక్క వాడుకతో ఉదాహరించగలము: టైపిస్ట్ ఆ కీస్ నొక్కినప్పుడు, ఆ టైపు బార్లు రిబ్బన్ కు కాగితమునకు కొట్టుకొని, సీరాను ముద్రను రెండింటిని వదులుతుంది. నైతిక లోకములో, టుబోస్ ఒక “ఉదాహరణ” లేక “క్రమము” ను సూచిస్తుంది.¹⁴ తిమోతి తానూ జీవించిన విధానము బట్టి సహోదరులకు ఒక మంచి అభిప్రాయము తీసికొనిరావాలి.

పౌలు ఐదు ప్రాథమిక జీవిత విషయాలను జాబితా చేశాడు: “మాట, ప్రవర్తన, ప్రేమ, విశ్వాసము, పవిత్రత.”¹⁵ “మాట” (λόγος, *logos*) అనేది పలుకబడిన మాటకు

సంబంధించినది. యేసు “హృదయమందు నిండియుండు దానినిబట్టి నేరు మాటలాడును గదా” (మత్తయి 12:34). “ప్రవర్తన” (ἀναστροφή, *anastrophē*) అనేది ఒకని యొక్క “జీవన శైలి,” ఒకరు జీవించు విధానము.¹⁶ మనము మన చుట్టూ ఉన్నవారు “దేవునిని మహిమపరచు” విధానములో జీవించాలి (1 పేతురు 2:12). “ప్రేమ” (ἀγάπη, *agapē*) అందరి కొరకు నిష్కల్మషమైన ప్రేమను కలిగియుండి, ఎల్లప్పుడు ఇతరుల యొక్క క్షేమాభివృద్ధి కొరకు ఆశించాలి.¹⁷ మనము మన పొరుగువారిని అలాగే మన శత్రువులను కూడ ప్రేమించాలి (మత్తయి 22:39; 5:44). “విశ్వాసము” (πίστις, *pistis*) ప్రాథమికంగా “సత్యమును” యెహోవా యందు “నమ్మకమును” కలిగియుంటుంది.¹⁸ మన జీవితములకు విపత్తు సంభవించినప్పుడు, మనము యెహోవా యందు నమ్మికయుంచడం ఇతరులు చూడాలి. పీస్టిస్ కూడ “విశ్వాసము,” “విశ్వాసనీయత”¹⁹ అని సూచిస్తుంది. మనము మన మాట నిలబెట్టుకొను ప్రజలుగా, నమ్మదగిన వ్యక్తులుగా ఉండాలి.

జాబిలాలో ఐదవ విషయము “పవిత్రత,” ἁγνεία (*hagneia*) నుండి వచ్చినది, అది అదే మూలమైన “పరిశుద్ధత” (ἅγιος, *hagios*) నుండి వచ్చినది. ఈ పదము మనస్సు హృదయము యొక్క పవిత్రత ఘనకార్యాలను క్రోడీకరించి అది జీవితం యొక్క పవిత్రతకు ఫలితమిస్తుంది. పౌలు దినములలో, ఆ పదము లైంగికంగా పవిత్రత లేక అపవిత్రత, “సద్గుణము”²⁰ గలిగి యుండుటకు వాడబడేది. తరువాత అధ్యాయములో, పౌలు తిమోతికి యవ్వన స్త్రీలను “పూర్ణపవిత్రతతో” (5:2)²¹ హెచ్చరించాలని చెప్పాడు. తిమోతి వంటి అవివాహిత యౌవన పురుషులు ఈ ప్రాంతములో హాని కలిగి యుండవచ్చు. శోధనలు చుట్టూ ఉన్నవి. తిమోతి యొక్క దినములో, ఎఫెసు వంటి పట్టణములు లైంగిక అపవిత్రతకు కేంద్రములు. ఈ రోజు, ఆశ్శీల చిత్రములు కేవలము ఒక కంప్యూటర్ మీద ఒక మీట దూరములో ఉన్నవి. ఇంకా, ప్రోత్సాహకరముగా దయగలిగి ఉండాలనే ఒక ప్రసంగీకృతి యొక్క ఉద్దేశము యవ్వన స్త్రీలు అమ్మాయిల చేత అపార్థము చేసికొనబడుతుంది. ఒక ఆలింగనము, ఒక పలకరింపు, లేక ఒక దయగల మాట కూడ ఒక సుడిగాలి వలె అపార్థము కాగలదు.

తిమోతికి పౌలు చెప్పిన మాటలు ప్రతి క్రైస్తవునికి వర్తించవచ్చు. మనమందరము మన మాటలో, ప్రవర్తనలో, ప్రేమలో, విశ్వాసములో, పవిత్రతలో మంచి మాదిరిగా ఉండాలి - విశ్వాసులకు మరియు అవిశ్వాసులకు ఉదాహరణలు. అలాచేయుటలో, మనము “లోకమునకు ఉప్పు” మరియు “లోకమునకు వెలుగు”గా ఉంటాము (మత్తయి 5:13, 14).

“బోధించుటకు నిన్ను నీవు సమర్పించుకొనుము” (4:13)

¹³నేను వచ్చు వరకు చదువుటయందును, హెచ్చరించుటయందును, బోధించుటయందును జాగ్రత్తగా ఉండుము.

వచనము 13. తరువాత వాక్యము నేను వచ్చు వరకు అనే మాటలతో

ఆరంభమవుతుంది. తిమోతిని మరియు ఎఫెసులోని సంఘమును త్వరలో చూడాలని పౌలు ఆశించాడు.²² ఈ మధ్య కాలములో, అపొస్తలుడు తిమోతికు చదువుటయందును, హెచ్చరించుటయందును, బోధించుట యందును జాగ్రత్తగా ఉండుము అని చెప్పాడు. “జాగ్రత్తగా ఉండుము” అనేది *προσεχω* (*prosechō*) నుండి వచ్చినది; ఇది “తనను తాను పనిలో నిమగ్నము చేసుకొనుట, అప్పగించుకొనుట లేక ఒకదానికి తనను యిచ్చివేసుకొనుటకు” పిలవబడినారు.²³ ఈ పదము యొక్క ఒక రూపము 3:8లో “ఆసక్తులు” అని అనువదించబడినది. పౌలు చేత జాబితా చేయబడిన మూడు క్రియలకు తిమోతి తననుతాను శ్రద్ధగా అప్పగించుకోవాలి.²⁴ ఇవి ఒక బోధకుని బాధ్యతలలో ప్రధానము మరియు కేంద్రము.

జాబితాలో మొదటిది “లేఖనమును బహిరంగముగా చదువుట.” గ్రీకు వాక్యము సులువుగా “చదువుట” అని కలిగియుంది (KJV చూడుము); కాని క్రొత్త నిబంధనలో, “చదువుట” (*ἀναγνῶσις*, *anagnōsis*²⁵) కొరకు గ్రీకు పదము బహిరంగ సమాజములో “లేఖనము చదువుట”తో కలిపియున్నది.²⁶ “లేఖనము బహిరంగముగా చదువుట” సమాజమందిరము ఆరాధన యొక్క ఒక ప్రముఖ భాగము (లూకా 4:16-20; అపొ. 13:14, 15 చూడుము); ఇది క్రైస్తవ ఆరాధనలో కూడ ఒక ప్రముఖ భాగము. పౌలు థెస్సలోనికయులకు వ్రాసినప్పుడు, అతడు వారికి అతని యొక్క పత్రికను “సహోదరులకందరికి చదివి వినుపించుమని” చెప్పాడు (1 థెస్స. 5:27). కొలస్సీ సంఘమునకు అతడు వ్రాసినప్పుడు, అతడు, “ఈ పత్రిక మీరు చదివించుకొనిన తరువాత లవోదికయ వారి సంఘములోను చదివించుడి; లవోదికయకు వ్రాసి పంపిన పత్రికను మీరును చదివించుకొనుడి” (కొలస్సీ. 4:16).²⁷

తరువాత, “హెచ్చరిక”ను దృష్టించమని పౌలు తిమోతికి చెప్పాడు. కొన్ని అనువాదములలో “ప్రకటించుట” (NIV చూడండి) అని ఉంది, కాని గ్రీకు వాక్యభాగములో “ప్రకటించుట/చాటుట” అనే మాటకు సమానమైన మాట (*κηρύσσω*, *kērussō*) ప్రయోగింపబడలేదు.²⁸ “హెచ్చరిక”గా అనువదించబడిన పదము *παράκλησις* (*paraklēsis*), ఆదరణ లేదా ప్రోత్సాహము కొరకు ఒకరిని ఒకరి వైపునకు పిలుచుట²⁹ అనేది ఇందులో ఉంటుంది. సమాజమందిరములో, లేఖనములు చదువబడిన తరువాత, కూడుకొనినవారు “బోధవాక్యము” ఇవ్వబడి వారు (అపొ. 13:15 చూడండి).

తిమోతి కూడా “బోధ”కు (*διδασκαλία*, *didaskalia*) దృష్టి ఇవ్వవలసి యున్నాడు. ఇది నిర్దేశముతో కూడుకొనినదిగా ఉంది. బోధ అనునది ఎప్పటికీ తప్పనిసరి. 1 మరియు 2 తిమోతి మరియు తీతుకు పత్రికలలో ఉన్న పదమూడు అధ్యాయములలోనే “బోధ” లేదా “సిద్ధాంతము”నకు ఇరువది కంటే ఎక్కువ ప్రస్తావనలే ఉన్నాయి.

“నీ వరములను ఉపయోగించు” (4:14)

¹⁴పద్దలు హస్తనిక్షేపణముచేయగా ప్రవచనమూలమున నీకు అనుగ్రహింపబడి నీలో ఉన్న వరమును అలక్ష్యము చేయకుము.

వచనము 14. పౌలు ఇక్కడ చెప్పున్న బాధ్యతలను చూస్తున్న తిమోతి కొంచెం ముంచెత్తబడినవానిగా భావించాడు, కాబట్టి ఈ యౌవన సువార్తకుడు ఆ పనిని చేయగలవాడేనని అపొస్తలుడు నిశ్చయపరచాడు. దేవుడే ఆయన్ను ఎన్నుకున్నాడు, సిద్ధపరచాడు, మరియు (నియమితులైన నాయకుల ద్వారా) ఆయనను పంపించాడు. ఈ విషయము మరియు మరింత అదనపు సంగతులు కూడా తరువాతి ఆజ్ఞచే సూచించబడుతున్నాయి: పెద్దలు హస్తనిక్షేపణముచేయగా ప్రవచనమూలమున నీకు అనుగ్రహింపబడి నీలో ఉన్న వరమును అలక్ష్యము చేయకుము.

గ్రీకు వాక్యభాగములో, “ప్రవచనమూలమున” అనే మాట అక్షరార్థంగా “ప్రవచనము ద్వారా” అని ఉంది. “ప్రవచనము” (προφητεία, *prophēteia*) అనునది ప్రభువు యొక్క ప్రేరేపితమైన ఉచ్చరణ.³⁰ ఈ పదము *πρό* (*pro*, “పక్షమున”) మరియు *φημί* (*phēmi*, “మాట్లాడుట”) అను పదములను కలిపి “పక్షమున మాట్లాడుట” అనే అర్థాన్ని ఇస్తున్నాయి. తిమోతిని గూర్చిన ప్రవచనములను పౌలు ఇప్పటికే ప్రస్తావన చేశాడు. 1:18లో, “నా కుమారుడువైన తిమోతీ, నీవు విశ్వాసమును మంచి మనస్సాక్షియు కలిగినవాడవై, నిన్నుగూర్చి ముందుగా చెప్పబడిన ప్రవచనముల చొప్పున ఈ మంచి పోరాటము పోరాడవలెనని వాటినిబట్టి యీ ఆజ్ఞను [1:3 చూడండి] నీకు అప్పగించుచున్నాను” అని వ్రాసాడు. మునుపు, తిమోతిని గూర్చి ఎవరో (బహుశ పౌలు అయి ఉండవచ్చు) ప్రవచించారు. ఈ ప్రవచనము తిమోతి యొక్క ఎన్నిక మరియు పౌలు ప్రయాణములలో జతపనివానిగా ఆయన పనిని గూర్చినదిగా ఉంది.

“నేను బర్నబాను సౌలును పిలిచిన పని కొరకు వారిని నాకు ప్రత్యేకపరచుడని” (అపొ. 13:2) పరిశుద్ధాత్ముడు (బహుశ ప్రవక్త ద్వారా) పలికిన మాటలుగల అపొస్తలుల కార్యములు 13వ అధ్యాయమునకు ఒక సమాంతర పాఠంగా ఇది ఉంది. సువార్తకునిగా ఉండుటకు వ్యక్తిగతంగా ప్రభువుచే పౌలు ఎన్నుకొనబడ్డాడు, మరియు తిమోతి విషయములో కూడా ఇదే జరిగినది అని ఆయన జ్ఞాపకము చేస్తున్నాడు.

తిమోతి కేవలం దైవికంగా ఎన్నుకొనబడడం మాత్రమే కాదు; ఆ పని కొరకు దైవికంగా కూడా సన్నద్ధం చేయబడ్డాడు - తనకీయ్యబడిన “ఆత్మీయ వరము” ద్వారా ఇది స్పష్టమౌతుంది. “ఆత్మీయ వరం” అనే మాట *χάρισμα* (*charisma*) నుండి వస్తుంది, ఇది గ్రీకు భాషలో “కృప” అనే మాటకు (*χάρις*, *charis*) సమాన పదమునకు సంబంధించినదిగా ఉంది. చరిత్య అనేది ఒక వరమును³¹ సూచిస్తుంది, సంపాదించుకోలేని ఒక దానిని సూచిస్తుంది. క్రొత్తనిబంధనలో, అంతిమంగా కేవలం దేవుని నుండి మాత్రమే రాగలిగే వరములను గూర్చి ఈ పదము ప్రత్యేకముగా ప్రయోగించబడింది.

4:14లో ప్రస్తావించబడిన “వరము” చాల అద్భుతకరమైన వరముగా చాలామంది భావిస్తున్నారు. అది నిజమే అయి ఉండవచ్చు, కానీ ఆ విధంగా ఆలోచించుటకు ఈ సందర్భంలోని ఏ విషయము మనకు ఆధారం ఇవ్వడం లేదు. క్రొత్త నిబంధనలో చరిత్య అనే మాట అనేక సందర్భాలలో ప్రయోగించబడింది. రోమీయులకు 6:23లో, అది రక్షణ అనే వరమును సూచిస్తుంది. రోమీయులకు 12:6-8 మరియు 1 పేతురు 4:10, 11లో అది అద్భుతమైన మరియు అద్భుతము కాని వరములను

(సామర్థ్యములను) గూర్చి కూడా మాట్లాడునదిగా ఉంది.³²

4:14లో ప్రస్తావించబడిన “వరము” బహుశ సువర్తికునిగా తిమోతి ఎదుర్కొంటున్న సవాళ్ళను ఉద్దేశించినదిగా ఉంది. 4:13లో ప్రస్తావించబడిన బాధ్యతలలో రెండు బాధ్యతలు రోమీయులకు 12:6-8లో పేర్కొన్న వరముల జాబితాలో కూడా ఉన్నాయి: అవే బోధించడం మరియు హెచ్చరించడం. 4:14లో ఉన్న వరము బహుశ మంచిగా మాట్లాడుటకు లేదా పాటుకు ప్రక్కన ఉండి పనిచేయుటకు తిమోతికి దేవునిచే ఇవ్వబడిన భాగ్యమును సూచించునట్లుగా ఉంది. ఒక అనువాదములో (MSG) “పరిచర్యను గూర్చిన ప్రత్యేక వరము” అని ఉంది. ఆ వరము ఏదైనప్పటికీ కూడా, దేవుడు తిమోతిని సామర్థ్యములతో మరియు తన ముందున్న సవాళ్ళను ఎదుర్కొనుటకు అవసరమగు వనరులతో సన్నద్ధం చేసాడు.

ఈ వరము అనునది “పెద్దలు హస్తనిక్షేపణము చేయగా” తిమోతికి దయచేయబడింది. “పెద్దలు” (πρεσβυτεριον, *presbuterion*) అనే మాట πρεσβυτερος (*presbuteros*) అను మాటకు సంబంధించినదిగా ఉంది, ఇదే “పెద్ద” అను మాటకు గ్రీకు సమాన పదము.³³ “పెద్దలు” అనునది ఒక ప్రెస్బుటర్ల/పెద్దల “సభ,” “పెద్దల సభ”గా ఉంది.³⁴ “స్థానిక సంఘములోని ప్రెస్బుటర్ల [పెద్దల] సభ”ను సూచించేదిగా ఈ పదమును ఇగ్నోషియస్³⁵ ప్రయోగించాడు.³⁶ NEB అనువాదములో “సభగా పెద్దలు” అని ఉంది. నేడు, స్థానిక సంఘములోని పెద్దలను గూర్చి మనము “పెద్దరికము”గా మాట్లాడుకుంటాము.

ఏ “పెద్దలు” (పెద్దరికము) ఇక్కడ ప్రస్తావించబడుతుంది అనే విషయములో కొన్ని ప్రశ్నలు ఉన్నాయి. పౌలు ఎఫెసులోని పెద్దలను గూర్చి మాట్లాడుతున్నాడు అనేది ఒక ఆలోచన. కాబట్టి, “పెద్దలు హస్తనిక్షేపణము చేయగా” అనే మాట ఆ పట్టణములో పౌలు తిమోతిని విడచిపెట్టుటకు కొంత ముందే జరిగిన ఒక బహిరంగ కార్యక్రమమును సూచిస్తున్నదిగా ఉంది (1:3).³⁷ ఒకవేళ ఇదే నిజమైతే, తిమోతి ఆ పట్టణములోనే ఉండునట్లు బలమైన ప్రేరేపణ యొక్క అవసరత అంతగా ఉండేది కాదు లేదా కొన్ని అపొస్తలిక అర్హతలతో (ఈ పత్రిక ద్వారా) పౌలు తిమోతికి మద్దతు పలుకవలసిన అవసరత కూడా ఉండేది కాదు. కాగా, ఈ “పెద్దలు” అనువారు లుస్తలోని³⁸ తిమోతి యొక్క స్థానిక సభలోని పెద్దలు మరియు ఈ సందర్భము పౌలు సువార్త బృందంలో తిమోతి సభ్యుడుగా ఉండునట్లుగా “ప్రతిష్ఠపరచుటకు” నిర్వహించిన బహిరంగ కార్యక్రమమే ఈ వాక్యమునకు సందర్భము అయి ఉండవచ్చు (అపొ. 16:1-3 చూడండి).

ఒక విధమైన అద్భుతకర వరమును తిమోతిలో ఉంచడానికి పెద్దలు తిమోతిపై హస్తనిక్షేపణము చేసారు అని కొందరు నమ్ముతుంటారు. కానీ, “పెద్దలు హస్తనిక్షేపణము చేయుట వలన [διὰ, *dia*] నీకు లభించిన ఆత్మీయ వరము” అని పౌలు చెప్పడం లేదు, కానీ “పెద్దలు హస్తనిక్షేపణము చేయుటతో [μετά, *meta*] అనుగ్రహింపబడిన వరము” అంటున్నాడు. Archibald Thomas Robertson వ్రాస్తూ, “మెటా అనే పదము సాధనమును లేదా మాధ్యమమును సూచించదు, కానీ కేవలము దాని తోడును మాత్రమే సూచిస్తుంది” అని అన్నాడు.³⁹ 4:14లో మెటా అనే పదప్రయోగము నుండి Walter Bauer యొక్క గ్రీకు పదకోశము ఈ నిర్వచనమును

ఇస్తుంది: “హాజరు అయిన సందర్భములను సూచించునది.”⁴⁰ ఈ వరమును తిమోతి పొందుకోవడం (అది ఏమైనా కావచ్చు⁴¹) అనేది పెద్దలు తమ చేతులు ఆయనపై ఉంచే ఒక తీవ్రమైన కార్యక్రమముతో జరిగినది.

క్రొత్తనిబంధనలో హస్తనిక్షేపణమునకు అనేకమైన వివిధ కారణాలు మనము చూస్తాము.⁴² ఈ కార్యమునకు మూడు ఉద్దేశములు ఏవనగా, (1) ఆశీర్వాదమును ఉంచడం (మత్తయి 19:13), (2) ఎన్నికను ధృవీకరించడం (అపో. 13:3; 1 తిమోతి 5:22), మరియు (3) ఒక అద్భుతకరమైన సామర్థ్యమును దయచేయడం (అపో. 8:18; 19:6). వీటిలో రెండవది 4:14లోని సందర్భమును సూచిస్తుంది.

మరలా, అపొస్తలుల కార్యములు 13వ అధ్యాయమునకు సమాంతరాలను చూడవచ్చు. ఆ అధ్యాయములో, “నేను బర్నబాను సౌలును పిలిచిన పని కొరకు వారిని నాకు ప్రత్యేకపరచుడని” పరిశుద్ధాత్ముడు చెప్పాడు (13:2). అంతట వారు⁴³ వారిని “పంపుటకు” మునుపు వారిమీద [అనగా, బర్నబా మరియు సౌలు మీద] చేతులుంచి వారిని పంపిరి (13:3). అద్భుతములను చేయుటకు సామర్థ్యమును వారిలో ఉంచుటకు వారిపై ఈ సహోదరులు తమ చేతులు ఉంచలేదు, అప్పటికే వీరిద్దరూ ప్రేరేపితమైన ప్రకటనకర్తలుగా ఉన్నారు (13:1). కానీ, బర్నబా మరియు సౌలు (పౌలు) అనువారు ఆత్మ చేత సువార్తీకులుగా ప్రత్యేకపరచబడ్డారు అని తెలియజేయుటకు వారు చేసిన పని ఒక బహిరంగ కార్యక్రమముగా ఉన్నది. “అంతియొకయలోని సంఘము ఆత్మ నుండి ఆత్మవరములను బహుకరించలేదు, కానీ ఆత్మ యొక్క కార్యమును దృఢపరచారు.”⁴⁴

ఇట్లుండగా, తిమోతిపై పెద్దలు హస్తనిక్షేపణము చేసినప్పుడు, వారు ఆత్మీయవరమును ఆయనలో బహుకరించలేదు, కానీ పౌలుతో కలిసి ప్రయాణించుటకు ప్రవచనాత్మకంగా తనకీయ్యబడిన ఎన్నికను బహిరంగంగా గుర్తించారు మాత్రమే. ఈ తీవ్రమైన సందర్భమును జ్ఞాపకం చేసుకోవడం అనేది తిమోతికి ప్రోత్సాహక కారకముగా ఉండి ఉంటుంది. ఆ సమయములో, తన స్థానిక నాయకులచే దేవుడు ఆయనకు ఆజ్ఞాపించాడు.

4:14ను గూర్చిన ప్రశ్నలకు స్పందించే మన ప్రయత్నములో, పౌలు యొక్క ఆరంభ హెచ్చరికను మరచిపోకుండా మనము జాగ్రత్తపడాలి. తిమోతితో మాట్లాడుతూ, “నీకు అనుగ్రహింపబడి నీలో ఉన్న వరమును అలక్ష్యము చేయకుము” అని చెప్పాడు (ఉద్ఘాటన జోడించబడింది “అలక్ష్యము” అనే మాటకు అనువదించబడిన గ్రీకు పదము ἀμελέω (ameleō), ఇది μέλω (melō, “శ్రద్ధ”) అనే పదము నుండి ఏర్పడుతుంది, దీనికి ముందు α (a) అనే వ్యతిరేక ధాతువు ఉంది, కాబట్టి దీని అర్థము “నిర్లక్ష్యముగా ఉండు” లేదా “పట్టనట్లు ఉండు.”⁴⁵ తిమోతి తన వరమును కాపాడుకోవాలి, ఉపయోగించాలి, వృద్ధిపరచుకోవాలి. “దేవుని కృపావరము ప్రజ్వలించ చేయవలెనని నీకు జ్ఞాపకము చేయుచున్నాను” అని పౌలు తరువాత ఆయనను ప్రోత్సహించాడు (2 తిమోతి 1:6).⁴⁶ తలంతులు మరియు సామర్థ్యాలను గూర్చిన పాత నానుడి ఒకటి ఇక్కడ ఉపయోగపడుతుంది: “ఉపయోగించు లేదా పోగొట్టుకో.”

“వృద్ధి చెందుతూ ఉండు” (4:15)

¹⁵ అభివృద్ధి అందరికి తేటగా కనబడు నిమిత్తము వీటిని మనస్కరించుము, వీటియందే సాధకము చేసికొనుము

వచనము 15. దేవునిచే ఇవ్వబడిన తన వరమును నిర్లక్ష్యము చేయుటకు బదులు, తిమోతి దానిని పోషించుకోవాలి. పౌలు ఇంకా చెప్తూ, వీటిని మనస్కరించుము; వీటియందే సాధకము చేసికొనుము అని అంటున్నాడు. “వీటియందు” అనగా పౌలు తిమోతికి ఆజ్ఞాపించిన అంతయు, కానీ ఇప్పుడే ఇవ్వబడిన ఈ ఆజ్ఞ విషయములో ఇక్కడి భావనకు ప్రత్యేక అన్వయింపు ఉంది: “నీలో ఉన్న వరమును అలక్ష్యము చేయకుము.” “వీటిని మనస్కరించుము” అనే మాట μελετάω (*meletaō*) నుండి వస్తుంది, దీని అర్థము “జాగ్రత్త లేదా అధ్యయనం, ప్రయోగము మరియు సాగు ద్వారా వృద్ధి పొందించడం.”⁴⁷

“వీటియందే సాధకము చేసికొనుము” అనే మాట ఆసక్తికరంగా ఉంది - మరియు ఆలోచన రేకెత్తించేదిగా ఉంది. గ్రీకు వాక్యభాగములో “ఈ [సంగతుల] యందు నిలిచి ఉండడం” అని మాత్రమే ఉంది (ఉద్ఘాటన జోడించబడింది MSG అనువాదములో “నిన్ను నీవు వాటిలో ముంచుకో” అని ఉంది. Donald Guthrie వ్రాస్తూ, “శరీరము అది పీల్చే గాలిలో మునుగుతున్నట్లుగానే మనసు కూడా ఈ విషయములలో మునగాలి” అని అన్నాడు.⁴⁸ 15వ వచనము మొదటి భాగము యొక్క అనువాదమును Phillips అనువాదము ఇలా ఇస్తుంది, “నీ ఏకాగ్రత మొత్తము, నీ శక్తులు అన్నీ, వీటి కొరకు ఇవ్వండి” అన్నాడు.

“వీటిని మనస్కరించి” మరియు “వీటియందే సాధకము చేసికొనుము” అనే మాటలు ఎందు నిమిత్తము తిమోతికి ప్రాముఖ్యమైనవై యున్నవి? తద్వారా, నీ అభివృద్ధి అందరికి తేటగా కనబడు నిమిత్తము అని పౌలు అన్నాడు. “అభివృద్ధి” (προκοπή, *prokopē*) అని అనువదించబడిన పదము κόπτω (*koptō*, “నరకుట”) అనే పదమును πρό (*pro*, “ముందుకు”) అను పదముతో కలిపి వ్రాస్తుంది. “దట్టమైన అడవిలో మొదటిసారి వెళ్లువాడు చోచ్చుకొను వెళ్లే విధమును సూచిస్తూ ఈ పదము ప్రయోగము చేయబడింది.⁴⁹ తన మాటలు మరియు జీవితము ద్వారా, తనకు వినికేడినిచ్చు వారందరికీ సువార్తను ప్రకటించువాడు సరాళము చేయాలి.

తిమోతిని ప్రోత్సహించుటకు పౌలు ఈ అంత్యప్రత్యయమును ప్రయోగించి ఉంటాడు. “మీ పరిపూర్ణత అందరికీ తేటపరచబడు నిమిత్తము” అని లేదు కాని “మీ అభివృద్ధి అందరికీ తేట పరచబడు నిమిత్తము” అని ఉంది. ప్రకటించుటకు ప్రయత్నించు మనలో ఎవరు కూడా 4:11-5:2లో ఉన్న సవాళ్లతో సంపూర్ణంగా జీవించలేము; కానీ, దేవుని సహాయముతో, మనము అభివృద్ధి పొందవచ్చు. Warren W. Wiersbe వ్రాస్తూ, “మంచి పరిచారకులుగా, మనము వాక్యమును బోధిస్తున్నాము; దైవిక పరిచారకులుగా, మనము వాక్యమును ప్రయోగిస్తున్నాము; వృద్ధినిండు పరిచారకులముగా, వాక్యములో మనము వృద్ధినిండుతాము” అని అన్నాడు.⁵⁰

మనము పొందుతున్న అభివృద్ధి “అందరికీ తేటగా కనబడాలి.” మామూలుగా, ఒక యౌవన ప్రకటనకర్త తన పరిచర్యలోని అన్ని విభాగాలలో వృద్ధినొందుటకు ప్రయత్నిస్తున్నాడు - నిజంగా ప్రయత్నిస్తున్నాడు - అని సంఘములోని సభ్యులు చూడగలిగినప్పుడు, వారు సహనంగా మరియు సహాయకరంగా ఉంటారు.

“నిలుకడగా ఉండుము” (4:16)

¹⁶నిన్నుగూర్చియు నీ బోధను గూర్చియు జాగ్రత్త కలిగియుండుము, వీటిలో నిలుకడగా ఉండుము; నీవీలాగుచేసి నిన్నును నీ బోధ వినువారిని రక్షించుకొందువు.

వచనము 16. మనలో ప్రకటించే మరియు బోధించేవారు ఎప్పుడు పెరుగుతూనే ఉండాలి (4:11, 13-15). మరియు మన బోధ అనునది దైవికమైన జీవన విధానముతో మద్దతు చేకూర్చబడాలి (4:12). మరొకసారి, పౌలు ఈ సాధారణ బాధ్యతలను గూర్చి ప్రస్తావించాడు: నిన్నుగూర్చియు నీ బోధను గూర్చియు జాగ్రత్త కలిగియుండుము, వీటిలో నిలుకడగా ఉండుము. “జాగ్రత్త కలిగియుండుము” అనే మాట *ἐπέχω* (*epechō*) నుండి వచ్చింది, దీనిలో *ἔχω* (*echō*, “కలిగియుండు” లేదా “పట్టుకొను”) అనే మాట ముందు *ἐπί* (*epi*, “పైన” లేదా “మీద”) అనే పదాలు ఉన్నాయి. దీని అక్షరార్థము “పట్టుకొని ఉండు,” “బలంగా చేపట్టు” అని.

తరువాతి పదము, “నిలుకడగా ఉండుము,” ఇది “వదలక” అనే అదనపు ఆలోచనను సూచిస్తుంది. “నిలుకడ” అనే మాట *ἐπιμένω* (*epimenō*) నుండి వస్తుంది, ఈ పదము (*ἐπί*, *epi*) అనే విభక్తి చేత బలపరచబడి “నిలిచియుండు” (*μένω*, *menō*) అను మాటకు మూల పదము.⁵² తన బోధకు మునుపే ప్రకటనకర్త యొక్క జీవితమును గూర్చి పౌలు ప్రస్తావించాడు. ఒక క్రైస్తవుడు జీవించవలసినట్లుగా ప్రకటించువాడు జీవించకపోతే, అతడు ఎన్నటికీ ప్రసంగించుటకు సభ యెదుట నిలువబడకూడదు.

తన జీవితము మరియు బోధకు ఎందుచేత ప్రకటన చేయువాడు దృష్టి నిలపాలి? అతడు ఒక ప్రకటనకర్తగా అభినందించబడి గౌరవించబడడానికా? కాదు. ప్రాముఖ్యమైన ప్రసంగీకుని హోదాను పొందుకొని మంచిగా జీవితమును పొందుటకా?⁵³ అట్లనరాదు! సువార్తను ప్రకటించువారముగా మన అంతిమ ఉద్దేశమును గూర్చి పౌలు చెప్పున్నాడు, నీవీలాగుచేసి నిన్నును నీ బోధ వినువారిని రక్షించుకొందువు.⁵⁴ మన మనస్సులో “రక్షణ” అనే మాటను మన్ననచేద్దాం. ప్రకటించువారిగా, మనము దృష్టిని కోల్పోవునంతగా మన సమయము మరియు శక్తిపై ఎన్నో ఆంక్షలు ఉంటున్నాయి. ప్రకటనలో మన గురి ప్రజలు రక్షింపబడునట్లుగా ఉండాలి. “నశించుచున్న దానిని వెదికి రక్షించుటకు” యేసు ఈ లోకమునకు వచ్చాడు (లూకా 19:10). అదే మన పరిచర్యయై ఉండాలి.

మరలా, పౌలు యొక్క ఆజ్ఞ గమనార్హం. తన సొంత రక్షణను గూర్చి ప్రకటించువాడు మొదటిగా ఆలోచన కలిగి ఉండాలి, మరియు ఆ తరువాతనే తన శ్రేణి రక్షణను గూర్చి ఆలోచించాలి. పాపపు సంద్రములో మునిగిపోతున్న ఒక వ్యక్తికి

జీవనాధారాన్ని ఎవరైనా విసరాలని అనుకుంటే ముందుగా రక్షణ అనే ఓడలో స్థిరమైన అడుగు కలిగినవాడై తన్నుతాను రక్షించుకోవాలి అని ఎవరో అన్నారు. ప్రకటించువారు నశించగలరు అనే అవకాశమును కూడా పాలు గుర్తించాడు. ఆయన వ్రాస్తూ, “గాలిని కొట్టినట్టు నేను పోట్లాడుట లేదు గాని ఒకవేళ ఇతరులకు ప్రకటించిన తరువాత నేనే భ్రష్టుడనై పోదునేమా అని నా శరీరమును నలగగొట్టి, దానిని లోపరచుకొనుచున్నాను” (1 కొరింథీ. 9:27). మనము పడిపోకుండా ఉండుటకు జాగ్రత్త వహించాలి (1 కొరింథీ. 10:12). అయినప్పటికీ, ఒకవేళ మన జీవితములకు మరియు బోధకు “సమీప దృష్టి”ని ఇస్తే, మనలను మనం రక్షించుకోవడం మాత్రమే కాక, వాక్యమును వినేవారి రక్షణను మనము చూడడం ద్వారా సమస్త సంతోషముల కంటే మిక్కిలియైన సంతోషమును కూడా చూడగలుగుతాము!

అన్వయము

ప్రకటన చేసే పని (4:11-16)

కొన్నిసార్లు, ప్రకటించడం అనేది అసాధ్యమైన కార్యముగా అనిపించవచ్చు. అయినప్పటికీ, ప్రతి రోజు కూడా ప్రపంచవ్యాప్తంగా దానిని చేస్తున్నవారు - చేయడము కూడా సరిగా చేస్తున్నవారు, దేవుని సహాయముతో చేస్తున్నవారు ఉన్నారు. పదిహేడవ శతాబ్దములో, Richard Baxter ఈ ద్వంద్వపాదములను రచించాడు:

మరలా ప్రకటిస్తానో లేదు అసలు తెలియనట్లుగా నేను ప్రకటిస్తాను
మరియు చనిపోతున్న మనుష్యులకు చస్తున్న మనిషిగానే ప్రకటిస్తాను.⁵⁵

నాలుగు శతాబ్దముల తరువాత ఒక యోగ్యమైన భావముగా ఇది మిగిలింది. బోధించుచున్న మరియు ప్రకటించుచున్నవారితో దేవుడు తోడుగా ఉండును గాక. మీ అభివృద్ధి అందరికీ తేటపరచబడును గాక.

తిమోతి యొక్క యౌవనము (4:12)

నేను తిమోతిని చూసి జాలిపడుతున్నాను. నేను కళాశాల నుండి పట్టభద్రుడనై గ్రేటర్ ఒక్లహోమా అనే పట్టణములో ఒక గ్రామ సంఘమునకు సేవకు వెళ్ళినప్పుడు నేను ఇరవై ఒక్క సంవత్సరముల ప్రాయముగల వాడను. నేను మూడు సంవత్సరములుగా ప్రకటిస్తున్నాను కాని నా వయసును గూర్చి ఎంతో బాధతో కొంచెం ఆలోచన కలిగే ఉన్నాను. మమ్మును దర్శించిన ఒక సువార్తీకుడు నన్ను చిన్నచూపు చూసి “నేను ఎప్పుడైనా నీ అంత యౌవనంగా ఉన్నానా?” అని బలిపీఠం నుండి అడిగాడు. కొన్ని సంవత్సరముల తరువాత, మేము ఒక్లహోమాలోని మున్కోజీ అనే ప్రదేశమునకు వెళ్ళాము. ఆ పెద్దలు నన్ను పనిలో పెట్టుకున్నారు అని ఒక వితంతువు వినినప్పుడు, ఆమె తన తలను ఊపి, “పంచుటకు మేము మరొకరిని తెచ్చుకున్నాము” అని చెప్పింది.

తిమోతి ఏమి చేయవలసి ఉంది? ఏదేని యౌవన సువార్తికుడు ఏమి చేయాలి? “అది సరి కాదు” అని తిమోతి సణగ వచ్చు కూడా. “నన్ను విమర్శించుటకు నీవు ఎవరివి? నా జ్ఞానముతో పోల్చుకుంటే దేవుని వాక్యమును గూర్చిన నీ జ్ఞానము దయనీయంగా తక్కువ!” అనే కటువైన మాటలతో తన్ను విమర్శించినవారి నోరులు మూయించవచ్చు. లేదా “సహోదరులు ఒకవేళ ఇలా నన్ను చూస్తే, నేను వదిలిపెట్టేస్తాను” అని అయినా స్పందించి ఉండవచ్చు. ఈ స్పందనలలో ఏది కూడా సరియైనదిగా లేదు. తిమోతి గౌరవమును ఆజ్ఞాపించకూడదు, కాని దానిని సంపాదించుకోవాలి - అదియు మంచి మాదిరిగా ఉండుట ద్వారా సంపాదించుకోవాలి అని పౌలు సూచించాడు.

పవిత్రత మరియు ప్రకటించువాడు (4:12)

ప్రతీ సువార్తికుడు, యౌవనుడైనా ముదుసలియైనా, వ్యతిరేక లింగము వారితో ఎలా వ్యవహరిస్తాడో అనే విషయముపై గమనార్హమైన ఆలోచనను ఇవ్వాలి. ఏకాంతంగా ఉన్న ఒక స్త్రీని దర్శించుటకు వెళ్ళినప్పుడు కొంతమంది సువార్తికులు ఎవరినైనా తోడుగా తీసుకొకతారు. ఒక స్త్రీకి సమాలోచన చేసేటప్పుడు ఆ గది యొక్క లేదా కార్యాలయము యొక్క తలుపులను మూయకుండా ఉండునట్లు తెలివిగల వాళ్ళు చూసుకుంటారు. “జారత్వమే గాని, యే విధమైన అపవిత్రతయే గాని, లోభత్వమేగాని, వీటి పేరైనను” ఎత్తకుండా ప్రకటించువాడు జాగ్రత్తపడాలి, ఎందుకంటే, “ఇదే పరిశుద్ధులకు తగినది” (ఎఫెసీ. 5:3; NIV). నా పరిశీలనలో అనేకమంది ప్రకటించువారు వేరొక అతిక్రమము కంటే కూడా జారత్వమునకు సంబంధించిన అక్రమాలలోనే ఎక్కువగా పడిపోయినవారు ఉన్నారు.

వాక్యమును బహిరంగంగా చదవడం (4:13)

అనేకమంది ప్రజలు దేవుని వాక్యము బహిరంగంగా చదువుట వలననే దేవుని వాక్యమును తెలుసుకొనగలిగే వారు గనుక మొదటి శతాబ్దములో లేఖనము యొక్క బహిరంగముగా చదువుట చాలా అవసరము. చేతితో వ్రాయబడిన ప్రతుల వెల కూడా వారిని నిషేధించేది, మరియు సుమారు 60 నుండి 90 శాతం ప్రజలు నిరక్షరాస్యులు అని అంచనా. మొదటిలో, బైబిలులోని పుస్తకములు కంటికంటే కూడా చెవి కొరకే వ్రాయబడినవి.⁵⁶

నేడు, మనలో చాలా మంది మనకొరకు బైబిలు చదువుకొనగలము, కానీ ఇంతమాత్రమున లేఖనముల బహిరంగముగా చదువుట ప్రాముఖ్యం కాదు అనడానికి లేదు. మానవ పదముల మరియు అభిప్రాయముల మిశ్రమము లేకుండా దేవుడు మనతో ఆరాధన సమయములో మాట్లాడేది ఈ సమయములోనే. Andrew W. Blackwood ఈ విధంగా అన్నాడు, “లేఖనములను పఠించడం అనేది బహుశ బహిరంగ ఆరాధనలో అత్యంత ప్రాముఖ్యమైన భాగము.”⁵⁷

కొన్ని సభలలో బైబిలు పఠించడం ప్రాముఖ్యం కానిదిగా పరిగణించబడుతుంది. ఈ ప్రయోగమును వారు పూర్తిగా తీసేశారు, లేదా ప్రసంగమునకు పరిచయముగా కొన్ని

వచనములు మాత్రమే చదువుతారు. ఒక వాక్యభాగము చదివినప్పుడు కూడా, సిద్ధపాటు లేని ఒక సహోదరునిచే ఇది కొన్నిసార్లు మ్రొక్కుబడిగా మాత్రమే చేయబడుతుంది. దేవుని వాక్యమును “స్పష్టముగా” చదువుతూ, “అర్థము” చెప్తూ, వింటున్నవారు “బాగుగా గ్రహించునట్లు” అర్థము చెప్పేవారిని సంఘము తయారుచేయుట ద్వారా, లేఖనముల బహిరంగ పఠనమును తిరిగి పాటిస్తే సంఘము మంచి చేసినది అవుతుంది (నెహెమ్యా 8:8; KJV).⁵⁹

చదువుట, బోధించుట, హెచ్చరించుట (4:13)

4:13లో ప్రస్తావించబడిన మూడు కార్యములు కూడా ఆదిమ సంఘము యొక్క ఆరాధన కార్యక్రమములలో చాలా ప్రధానమైన భాగములు. రెండవ శతాబ్దములో, Justin Martyr ఈ విధంగా వ్రాసాడు,

ఆదివారముగా పిలువబడిన ఆ దినమున, పట్టణములలో లేదా గ్రామములలో జీవిస్తున్న వారందరూ ఒక స్థలములో కూడుకొనేవారు, అపొస్తలుల జ్ఞాపకములను మరియు ప్రవక్తల రచనలను సమయము అనుకూలించిన కొలదీ చదివేవారు; తరువాత, చదువువాడు ముగించినప్పుడు, నాయకుడు మాట్లాడేవాడు, ఆ మంచి విషయములను అనుకరించునట్లుగా ఆదేశిస్తూ హెచ్చరించేవాడు.⁶⁰

పేర్కొనబడిన మూడు పదములు కూడా ప్రకటించు మనకు నిర్దిష్టమైన బాధ్యతలను కలిగి ఉన్నాయి. మన సందేశమునకు మధ్యలో ఎప్పుడు దేవుని వాక్యమే ఉండాలి (అనగా “లేఖనముల బహిరంగ శ్రవణము”). మన శ్రోతలు (“బోధను”) అర్థము చేసుకొనునట్లు మనము వాక్యమును వివరించాలి. తరువాత వాక్యము ఏమి చెప్తుందో దానిని చేయునట్లు మనము అందరినీ పురికొల్పాలి (“హెచ్చరిక”). శ్రోతల విషయములో కూడా అనుగుణ్యమైన బాధ్యతలను గూర్చి కూడా ఈ పదములు సూచిస్తున్నాయి.

ప్రకటించువాడు	శ్రోత
చదువుట (బిగ్గరగా)	వినుట
బోధించుట	నేర్చుకొనుట
హెచ్చరించుట	జీవించుట

ఈ పనులకు తిమోతి అప్పగించుకోవాలి. ఈ ప్రాథమిక బాధ్యతలను సువార్తను ప్రకటించువారు ఎన్నటికీ మరచిపోకూడదు.

“నీ ఆత్మ వరమును ఎన్నడు అలక్ష్యము చేయకుము” (4:14)

4:14 యొక్క ఆరంభ అన్వయింపు ప్రకటించువారికే. మనము అద్భుతముల కాలములో జీవించుట లేదు, కానీ ప్రభువు నుండి ప్రకటించు వారందరికీ వరములు (తలాంతులు లేదా సామర్థ్యములు) ఉన్నాయి. కొందరికి ప్రకటించే వరము ఉంది.

కొందరికి బైబిలు తరగతులు బోధించే వరము ఉంది. ఇకొందరికి వ్యక్తిగత సువార్త అనే వరము ఉంది. మరికొందరికి ఇతరులకు సహాయపడడం మరియు ఆదరించడం అనే వరములు ఉన్నాయి. నీవు ప్రకటించువాడవైతే, నీ వరములను నిశ్చయించుకో (అవి యేవో నీకు తెలియకున్నట్లైతే, నన్ను దగిన కొందరు స్నేహితులను అడుగు). తరువాత వాటిని అలక్ష్యము చేయకుండా జాగ్రత్త తీసుకో. ప్రసంగకాలందరికీ బలాలు మరియు బలహీనతలు కూడా ఉన్నాయి. నీ బలములను అలక్ష్యము చేసుకొనకుండానే నీ బలహీనతలను గూర్చి పనిచేసుకో.

ప్రతి క్రైస్తవునికి కూడా అన్వయింపు చేయవచ్చు. “దేవుడు మీకు దయచేసిన సామర్థ్యత” కొలదీ జీవించండి అని పౌలు మనకు చెప్పవచ్చు (రోమా. 12:3-8). మనము వాటిని కాపాడుకోవాలి; అవి ప్రభువు నుండి వచ్చినవి. మనము వాటిని ప్రయోగించాలి; తన మహిమ కొరకు మరియు తన సంఘమును నిర్మించు నిమిత్తము దేవుడు వాటిని మనకు ఇచ్చాడు (ఎఫెసీ. 4:11, 12, 16 చూడండి). మనము వాటిని వృద్ధి పరచుకోవాలి, యజమానునికి మనము చేసే సేవలో వృద్ధిచేయుటకు ఎప్పుడూ ప్రయాసపడుతూ ఉండాలి. మనము ఎన్నడూ చేయకూడని పని అలక్ష్యము చేయడం.

“వృద్ధి చెందుతూ ఉండడం” (4:15)

ప్రకటించువారందరికీ, యోవనులైనా లేదా ముదుసలివారైనా, అందరికీ ఇచ్చే సవాలు ప్రతి క్రైస్తవునికి ఇచ్చే సవాలే: వృద్ధి చెందుతూ ఉండు. ఆత్మీయంగా నీవు ఎక్కడ ఉన్నావో దానిని బట్టి ఎన్నడూ సంతృప్తి చెందవద్దు. క్రైస్తవ జీవితములో నిలకడగా నిలబడడం అసాధ్యం. నీవు వృద్ధి చెందకపోతే, నీవు తిరోగమనమౌతున్నావు. పేతురు వ్రాస్తూ, “మన ప్రభువును రక్షకుడునైన యేసుక్రీస్తు అనుగ్రహించు కృపయందును జ్ఞానమందును అభివృద్ధిచెందుడి” అన్నాడు (2 పేతురు 3:18). “ప్రేమగలిగి సత్యము చెప్పుచు క్రీస్తువలె ఉండుటకు, మనమన్ని విషయములలో ఎదుగుదము” (ఎఫెసీ. 4:15).

సూచనలు

¹Charles R. Erdman, *The Pastoral Epistles of Paul* (Philadelphia: Westminster Press, 1923), 55. ²“ఎవడును” అనే మాట ఆజ్ఞారూపకంగా అనిపించదు, కాని అది ఆజ్ఞయే. దీని అక్షరార్థం అనువాదము “ఎవడును నిన్ను తృణీకరింపకూడదు” అన్నట్లుగా ఉండవచ్చు. ³ఈ పదము యొక్క నామవాచక రూపము, “బోధ” అని అనువదించబడింది, ఇది 4:13లో ప్రయోగించబడింది. ⁴Walter Bauer, *A Greek-English Lexicon of the New Testament and Other Early Christian Literature*, 3rd ed., rev. and ed. Frederick William Danker (Chicago: University of Chicago Press, 2000), 760. ⁵W. E. Vine, Merrill F. Unger, and William White, Jr., *Vine's Complete Expository Dictionary of Old and New Testament Words* (Nashville: Thomas Nelson Publishers, 1985), 96. (See 1:18.) ⁶ఈ వచనములలో, KJV అనువాదము టౌటా అనే మాటను నిలకడగా “ఈ సంగతులు” అని అనువదిస్తుంది. రెండు సందర్భములలో, NASB అనువాదములలో “ఈ నియమములు” అని అనువదించబడింది (5:21; 6:2). ⁷నేటి కాలపు కొన్ని సమాజములలో, యోవన కాలము కంటే

వృద్ధ వయస్ ఎక్కువగా చిన్నచూపు చూడబడుతుంది. ఒకరి వయసుతో నిమిత్తము లేకుండా ఇదే విధమైన నియమములలో ఎన్నో వర్తిస్తాయి. ఎవరైనా మనలను చిన్నచూపు చూచినప్పుడు, పిర్యాదు చేయడానికి బదులు, క్రైస్తవుడు ఉండునట్లుగా మరియు వ్యవహరించు పద్ధతిలో వ్యవహరించడానికి మన నిర్ణయాన్ని పునరుద్ధరించుకోవాలి. ⁸Vine, Unger, and White, 163. ⁹Bauer, 529. ¹⁰*Neotēs* సంబంధించినది νέος (*neos*, “new,” “fresh,” “young”).

¹¹అయినప్పటికీ, 4:12ను దృష్టిలో ఉంచుకొని, ఈ అధ్యయనం అంతటిలో తిమోతి “యోవనస్థుడైన ప్రకటనకర్త”గా గుర్తింపబడుతున్నాడు. ¹²Irenaeus *Against Heresies* 2.22.5. ¹³Bauer, 1019. ¹⁴Ibid., 1020. ¹⁵KJV అనువాదము ఈ జాబితాకు “ఆత్మ”ను జతపరుస్తుంది, అయినప్పటికీ పూర్వపు ప్రతులలో ఈ అనువాదమునకు చాలా తక్కువ మద్దతి ఉంది. (Bruce M. Metzger, *A Textual Commentary on the Greek New Testament*, 2nd ed. [Stuttgart, Germany: German Bible Society, 1994], 574.) “ఆత్మ” అనే మాటను ఉంచినా తీసివేసినా ఈ వచనము యొక్క ఆలోచన ప్రభావితము కాదు. ¹⁶Vine, Unger, and White, 59; Bauer, 73. KJV అనువాదములో “సంభాషణ” అనే మాట ఇక్కడ ఉంది, ఈ మాటకు నేడు ఉన్న అర్థము కంటే రాజైన జేమ్స్ కాలంలో భిన్నమైన అర్థము ఉండేది. ¹⁷చూడండి 1:5. ¹⁸Bauer, 818-20. ¹⁹Ibid. ²⁰Ibid., 12; Vine, Unger, and White, 498.

²¹“పవిత్రత”కు ప్రయోగించబడిన (*హగ్నయ*) అనే అదే పదము మొదటి తిమోతి 5:2లో కూడా ప్రయోగించబడింది. క్రొత్త నిబంధనలో ఈ పదము ప్రయోగించబడింది ఈ రెండు సందర్భములలోనే. ²²3:14 చూడండి. ²³Bauer, 879-80. ఈ పదము 4:1లో కూడా ప్రయోగించబడింది. ²⁴ఎఫెసులో మరియు పరిసర ప్రాంతములలో ఆరాధనా కార్యక్రమములు అన్ని సభలలో ఏర్పాటుచేసే బాధ్యత తిమోతి మీదనే ఉన్నదని “జాగ్రత్త కలిగియుండుము” అనే మాట వలన చాలా మంది రచయితలు అనుకుంటున్నారు. తిమోతి “ఎఫెసునకు బిషప్” అనే తప్పుడు యోచన వలననే ఈ విధమైన తీర్మానము సాధారణంగా వస్తుంది. ఒక సభపై లేదా ప్రాంతంపై ఒక బిషప్/పెద్ద/సేవకుడు అనువాదు అధ్యక్షుడుగా ఉండడం అనేది క్రొత్త నిబంధనకు తెలియని ఒక విషయం. ఇంకా చూస్తే, తిమోతి యోవనస్థుడును బహుశా అవివాహితుడుగా ఉన్నందున, ఒక పెద్ద/సేవకుడుగా ఉండుటకు కావాల్సిన అర్హతలు ఆయనకు ఉన్నట్లుగా లేవు. 13వ వచనములోని నిర్దేశములు వ్యక్తిగతమైనవి - ఒక సంఘ ఆఫీసర్ కు కాక యోవన ప్రకటనకర్తకు వ్రాయబడినవి. ²⁵అనాజ్ఞానీస్ అనే పదములో *ἀνά* (*ana*, “మరలా”) మరియు *γνῶσις* (*gnōsis*, “జ్ఞానము”) ఉన్నాయి, చదువుట ద్వారా పునరావృతమయ్యే జ్ఞానమును గూర్చి ఇది సూచిస్తుంది. ²⁶Vine, Unger, and White, 508. లేఖనము యొక్క బహిరంగ శ్రవణము అలాగే వ్యక్తిగత శ్రవణము కూడా రెండూ ప్రధానంగా ప్రాముఖ్యమే (2 తిమోతి 3:16, 17 చూడండి), కానీ 4:13 మాత్రము బహిరంగ ఆరాధన మీదనే దృష్టిస్తుంది. ²⁷లేఖనము యొక్క బహిరంగ ప్రకటన”ను గూర్చిన మరొక వాక్యభాగము ప్రకటన 1:3. తరువాత, “వాచ్చరిక”కు దృష్టి నివ్వమని పాలు తిమోతికి చెప్పాడు. కొన్ని అనువాదములలో (NIV) “ప్రకటన” అని ఉంది కానీ గ్రీకు భాగములో అలా లేదు. ²⁸ప్రకటించడం ప్రాముఖ్యం కాదని దీని అర్థం కాదు. *కేరుస్* అనే క్రియావాచకం 2 తిమోతి 4:2లో ఉంది. 1 తిమోతి 4:13లో ఉన్న మూడు పదములు కూడా ప్రకటనలోని మూడు భాగాలుగా భావించబడాలి. ²⁹ఈ పదము *παρα* (*para*, “ప్రక్క”) మరియు *καλέω* (*kaleō*, “పిలచుట”) అను పదముల సమ్మేళనం. ఈ పదము యొక్క క్రియావాచకం 1:3; 2:1లో ప్రయోగించబడింది. ³⁰ప్రవక్తలు మరియు ప్రవచనముపై అధిక సమాచారము కొరకు, 1:18పై ఉద్ఘాటన జోడించబడింది.

³¹Bauer, 1081. 4:14లోని గ్రీకు వాక్యములో “వరము” అని మాత్రమే ఉంది కానీ “ఆత్మీయ వరము” అని లేదు (KJV చూడండి). ³²అట్టి వరములు రోమీయులకు 12:6-8 వచనముల నేపథ్యంలో ఈ క్రింది పుస్తకములో చర్చించబడినవి. David L. Roper, *Romans 8—16: A Doctrinal Study, Truth for Today Commentary* (Searcy, Ark.: Resource Publications,

2014), 253-57. ³³3:1ని గూర్చి, “పెద్దలు” మరియు “ప్రస్తుట్లర్లు” అనువారు సంఘ నాయకుల బిరుదులని మనం గమనించాము. అట్టి మనుష్యులు “వైఅదికారులు/బిషపులు” మరియు “కాపరులు/సేవకులు” అని కూడా పిలువబడేవారు. ³⁴Vine, Unger, and White, 196; Bauer, 861. ³⁵ఇగ్నేషియస్ అనువాడు రెండవ శతాబ్దము ఆరంభంలో రచనలు చేపట్టిన అప్రీరేపిత క్రైస్తవ రచయిత. యితడు అపొస్తలుడైన యోహానుకు శిష్యుడగా పరిగణింపబడేవాడు. ³⁶A. T. Hanson, *The Pastoral Epistles*, The New Century Bible Commentary (Grand Rapids, Mich.: Wm. B. Eerdmans Publishing Co., 1982), 94. “ప్రస్తుట్లర్” అనే మాటను ఇగ్నేషియస్ సరిగానే ప్రయోగించినప్పటికీ, ఆయన “పెద్దలు/ప్రస్తుట్లర్లు” అనే మాటను “బిషప్” అనే కోవలో తప్పుగా పెట్టాడు. క్రొత్త నిబంధన విశ్వాసము నుండి వైదొలగడం ఇదే ప్రారంభం. (Ignatius Ephesians 2.2; 4.1; 20.2; Magnesians 2; 13.1; Trallians 2.2; 7.2; 13.2; Philadelphians 4; 5.1; 7.1; Smyrnaeans 8.1; 12.2.) ³⁷తిమోతి “ఎఫసునకు ఒక్కగానొక్క బిషప్” అయినప్పుడు ఇది జరిగిందని కొందరు సూచిస్తారు - ఒక బిషప్/పెద్దగా ఉండుటకు తిమోతి అర్హుడు కాదు (భార్యలేదు మరియు పిల్లలు లేరు; 3:1-4; తీతుకు 1:5, 6 చూడండి.) మరియు ఎఫసులో ఉన్న సంఘమునకు అపకీర్తికే బిషపులు/పెద్దలు బహుళత్వం ఉన్నందున ఇది చాలా వింతయైన తీర్మానముగా ఉంది (అపొ. 20:17, 28). ³⁸పౌలు మొదటి సువార్త ప్రయాణం ముగింపులో, ఆయన మరియు బర్నబా “ప్రతిసంఘములో ... పెద్దలను ఏర్పరచారు” (అపొ. 14:23), లుస్తలో ఉన్న సంఘముతో సహా (అపొ. 14:21). ³⁹Archibald Thomas Robertson, *Word Pictures in the New Testament*, vol. 4, *The Epistles of Paul* (New York: Harper & Brothers, 1931), 581. ⁴⁰Bauer, 637.

⁴¹ఒకవేళ అది అద్భుతకరమైన వరము అయితే, అది ఖచ్చితంగా పౌలు తన హస్తములను ఉంచడం వలన కలిగినది మాత్రమే (2 తిమోతి 1:6 చూడండి). ⁴²క్రొత్త నిబంధనలో ఈ పదము యొక్క అత్యంత సాధారణ ప్రయోగము బంధించడానికి లేదా శిక్షించడానికి ఒక వ్యక్తిని పట్టుకోవడం అనే సందర్భములోనే. హస్తనిక్షేపణమును గూర్చిన చర్చలు ఈ పుస్తకములో ఉన్నాయి David L. Roper, *Acts 1-14*, Truth for Today Commentary (Searcy, Ark.: Resource Publications, 2001), 504-6, and Carl Spain, *The Letters of Paul to Timothy and Titus*, The Living Word Commentary (Austin, Tex.: R. B. Sweet Co., 1970), 82.

⁴³బర్నబా మరియు పౌలుపై ఎవరు చేతులుంచారో మనకు చెప్పబడలేదు. బహుశ సభ్యుల ప్రతినిధి బృందం అయి ఉండవచ్చు. ఆ సభలో పెద్దలు ఉండి ఉంటే, ఈ హస్తనిక్షేపణము చేయడానికి వారే సాటియైనవారు. ⁴⁴Roper, *Acts 1-14*, 474. ⁴⁵Vine, Unger, and White, 429; Bauer, 52. ⁴⁶1 తిమోతి 4లో ఉన్న వరము 2 తిమోతి 1:6లో ఉన్న వరము ఒకటో కాదో గాని, ఈ హెచ్చరిక మాత్రము చెల్లేదే. ⁴⁷Bauer, 627. ⁴⁸Donald Guthrie, *The Pastoral Epistles*, rev. ed., The Tyndale New Testament Commentaries (Grand Rapids, Mich.: Wm. B. Eerdmans Publishing Co., 1990), 110. ⁴⁹Vine, Unger, and White, 259. ⁵⁰Warren W. Wiersbe, *The Bible Exposition Commentary: New Testament*, vol. 2 (Wheaton, Ill.: Victor Books, 1989), 228.

⁵¹4:13లో ఉన్న అదే గ్రీకు పదము నుండి “బోధ” అనే మాట వస్తుంది. ⁵²పౌలు ఇక్కడ కొంత పదకేళిని ప్రయోగించాడు. 16వ వచనము ఆరంభంలో ఉన్న రెండు ఆజ్ఞారూపములు ఎవే అనే మాటతోనే మొదలౌతున్నాయి. ⁵³ప్రకటించువాడు జీతము పొందడం అనేది లేఖనానుసారమే (1 కొరింథీ. 9 చూడండి), కానీ ప్రకటించుటలో ఇదే ప్రధాన ఆలోచనయై ఉండకూడదు (1 తిమోతి 6:5 చూడండి). ⁵⁴“నీవు నిన్నును మరియు నిన్ను వినువారిని కూడా రక్షించుకొందువు” అని గ్రీకు వాక్యములో అక్షరార్థముగా ఉంది (KJV చూడండి). ప్రకటించువాడు గాక దేవుడే రక్షించువాడు గనుక, “నీవు రక్షిస్తావు” అనే అంత్యప్రత్యయము కొంతమంది వ్యాఖ్యాతలకు అభ్యంతరకరంగా ఉంది. అయినప్పటికీ, దేవుని వాక్యమును ప్రకటించువారముగా, రక్షించుటకు దేవుని శక్తియైన (రోమా. 1:16) సువార్తను అందించుటకు

మనము దేవుని యొక్క సాధనములు (2 కొరింథీ. 5:20). ⁵⁵David F. Burgess, ed., *Encyclopedia of Sermon Illustrations* (St. Louis, Mo.: Concordia Publishing House, 1988), 160. ⁵⁶Dale Hartman, Eastside church of Christ నందు ప్రసంగించబడిన ప్రసంగం నుండి తీసుకోబడింది, Midwest City, Oklahoma, September 6, 2015. ⁵⁷Andrew W. Blackwood, *The Fine Art of Public Worship* (New York: Abingdon-Cokesbury Press, 1939), 128. ⁵⁸నెహెమ్యా 8:8ని NASB అనువదించిన విధము సూచిస్తున్నట్లుగా, వాక్యమును వివరించడం లేదా అనువదించడంను కూడా ఇది కోరుతుంది. ⁵⁹శిక్షణ కోసం ఆ మంచి మూలం అధ్యాయం శిక్షణకు మంచి వనరు Batsell Barrett Baxter, *Speaking for the Master* (New York: Macmillan Co., 1954), 23-31 అను పుస్తకము నుండి “Reading the Bible” అనే అధ్యాయము. ⁶⁰Justin Martyr *Apology* 1.67.